



മലയവിലാസം

എ ആർ രാജരാജവർമ്മ



മലയവിലാസം

ഖണ്ഡകാവ്യം

എ.ആർ. രാജരാജവർമ്മ



താളിളക്കം

2020

പേര്: മലയവിലാസം

ഭാഷ: Malayalam

വിഭാഗം: ഖണ്ഡകാവ്യം

രചന: എ.ആർ. രാജരാജവർമ്മ

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.
ഓൺലൈൻ വായനയ്ക്ക് വേണ്ടി.
ഉബുണ്ടു ഓപ്പറേറ്റിങ്ങ് സിസ്റ്റത്തിലൂടെ.
കടപ്പാട്: വികിപ്പീഡിയ.

മലയാളീഭാവം
ഖണ്ഡകാവ്യം
എ.ആർ. രാജരാജവർമ്മ

ഇരുണ്ടുനീണ്ടെന്തിനു ഹന്ത! നോക്കുവിൻ
കരണ്ടിടുന്നു കരപത്രമെന്നപോൽ
ഇടയ്ക്കിടെപ്പൊന്തിന ദന്തപങ്ക്തിയാ-
ലുടക്കി വാനാമൊരു ചെമ്പുപാളിയെ.

ജലേശ്വരൻ തന്നുടെ രാജധാനിയിൽ
ബലത്തിനായ് തീർത്തൊരു കോട്ടതാനിതോ?
അതിങ്കലിസ്സന്ധ്യമർക്കുമ്മൂർത്തിയാൽ
പതിച്ചിടുന്നോ പുതുതാഴികക്കടം?

നിനച്ചിടുമ്പോൾ നിജനാട്ടിലെപ്പൊഴും
പൊഴിച്ചിടേണം മഴയെന്നൊരാശയാൽ
കരുത്തനാം ഭാർഗ്ഗവനന്നു ശേഖരി-
ച്ചെടുത്തു സൂക്ഷിച്ചൊരു മോലമാലയോ?

അഹോ! മറന്നേൻ ബത! ദിഗ്ദ്രമത്തിനാൽ
മഹാചലേന്ദ്രൻ മലയാദ്രിതാനിവൻ
കുലച്ചാരേലക്കൊടിയിൽ കളിച്ചിതാ
കുരുഹലത്തോടണയുന്നു മാരുതൻ.

കഥിക്കെടോ മാരുത പോത, മംഗളം
തുടർന്നിടുന്നോ മലയാളഭൂമിയിൽ?
അയപ്പതുണ്ടോ സമയത്തു നീ ഗുഹ-
യ്ക്കകത്തു സൂക്ഷിച്ചൊരു കൊണ്ടലിണ്ടയെ?

അനന്തനാട്ടിൽ പെരുമാൾക്കു സൗഖ്യമോ?
നടന്നിടുന്നോ വഴിപോലെ ധർമ്മവും?
സ്സൂടം ഭവാനു തത്ര ഗമിച്ചതില്ല കേ-
ളനാസ്ഥയല്ലെങ്കിലിതെന്നിലെങ്ങനെ?

ഉഴന്ന പാമ്പപ്പരിഷ്കൃതനർത്ഥദൻ
സദാലസൻ പാമ്പിനു സദ്യനൽകുവോൻ
സുഗൃപ്തമേലം കവരുന്ന തസ്കരൻ
കവീശ്വരർക്കെങ്ങനെ ചെല്ലുമായി നീ?

കുളർത്ത നൽച്ചന്ദനവൃക്ഷശാഖയെ-
പ്പുണർന്നു ചേന്നാർനെഴുമേലവളളിയെ
വൃഥാ വെറും കണ്ടണികൂട്ടി വേർപിരി-
ച്ചുലച്ചിടും നീയടികോപകാരിയോ?

അഹോ സ്വദേശാഭിനിവേശമൂർച്ഛയാൽ
പുലമ്പിനേൻ തെന്നലിനോടുമിന്നു ഞാൻ
വെടിഞ്ഞിടാ മൂലമകന്നുപോകിലും
മനം വപുസ്സിൻ നിഴൽപോലെയന്തിയിൽ.

കിഴക്കുനിന്നിമ്മലതന്നെയെന്നിയേ
നെടും പടിഞ്ഞാട്ടു മലർന്നതെന്തിന്?
നിറഞ്ഞ ചെന്താർമലർപോൽ ഭവിക്കിലും
കഴന്തയാകാ കിഴവൻ ദിവാകരൻ.

നിനയ്ക്കിലി നിൻ തലയെത്രയുന്നതം
ഞെളിഞ്ഞുപൊങ്ങീടുതു മേഘമാർഗ്ഗവും
കവിഞ്ഞു ലോകത്തിനൊരേകനേത്രമാം
ഖരാംശുതൻ യാത്രയുമങ്ങതിർത്തിതെ.

കവച്ചുചാടിപ്പുല വൻനദീകുലം
കുതിച്ചുകേറീട്ടൊരു നൂറു കുന്നിലും
പറന്നുപോമപ്പുകവണ്ടികൂടി നിൻ
ശിരസ്സിലേറാതെ മടങ്ങിടുനിതാ.

കുനിച്ചിടുനെന്നതിനു നീ കഥിക്കെടോ
ഗിരീന്ദ്ര, തെക്കോട്ടു തുടർന്നിടും മുടി?
കുമാരിഗേഹത്തിലെഴുന്ന വാഴുമ-

ക്കുമാരിയെക്കുറിച്ചുവാൻ തുനിഞ്ഞിരോ?

കുനിച്ചിട്ടെന്നതിനയർന്ന മൗലിയെ
നിനച്ചിടാതിങ്ങു വരുംവരായ്കൾ
പെരുത്ത പട്ടർപ്പടകേറി നമ്മളെ-
ത്തുരത്തുമാറായിതു കണ്ടതില്ലയോ?

അഹോ മഹാപാപമുരത്തുപോയി ഞാൻ
മഹാജനം മാപ്പുതരട്ടെ തൽക്ഷണം.
മഹീസുരന്മാർക്കുപവാദമോതിയാൽ
സഹിക്കുമോ സാഹസവാക്കുതീശ്വരൻ?

മനസ്സിലായ്പ്പോയി ഭവന്മനോഗതം
വയസ്യനാം വിന്ധ്യൻ വന്ന ഭൂർഘടം
സ്മരിച്ചുൻ സിന്ധുനുകർന്ന മാമുനി-
പ്രധാനിതൻ ശിഷ്യകളോടിണങ്ങി നി.

വലത്തുവാക്കുംബരരത്നമിങ്ങു നാ-
മിടത്തുവാക്കേ പരദേശി സോമനം
ഉടുത്തിട്ടും, പിന്നതുപോലെ ചൂഡയും
നമുക്കു മുൻപെങ്കിലവന്നു പിൻപിലാം.

വിരുദ്ധമിക്കേരള പാണ്ഡ്യഭൂമിയിൽ
പരക്കയാചാരമിവണ്ണമെങ്കിലും
അഹോ വിചിത്രം! മലയുഴിയാഴിയെ-
ന്നിതൊക്കെയുംകൂടി മറിച്ചുവേണമോ?

കുതിച്ചുപായും കടുവാക്കിടാങ്ങളും
മദിച്ചുമണ്ടും കളപ്രവീരരും
കലിച്ചുവാഴുന്നൊരു കാനനങ്ങളാ-
ലസഹ്യനാം നീ ബത! സഹ്യനാണുപോൽ.

തരംകിടച്ചാൽ പരഹിംസചെയ്യുമ-

ത്തരക്ഷുവിനും മറവന്നമൊന്നുപോൽ
ഇടം വസിപ്പാൻ നെടുനീളെയങ്ങു നീ
കൊടുപ്പതയ്യോ ബത! കഷ്ടമെത്രയും.

അല്ലെങ്കിലായതിലുമില്ലൊരു ദോഷമോർത്താ-
ലത്യന്തമന്നതതരസമിതിയുള്ളവർക്കു
തൻപാദമുലമൊരുവൻ ശരണംഗമിച്ചാൽ
കൈക്കൊണ്ടുകാത്തരുളിടേണ്ടതു കൃത്യമല്ലോ.

ബംബാപുരംതൊട്ടിഹ കന്യയോള-
മമ്പോ! ഭവാൻ നീണ്ടുയരാതിരുന്നാൽ
മിണ്ടാതെ മൈസൂർക്കടുവായിതൊക്കെ-
പ്പണ്ടേ പെരുംപ്രാതലിനാക്കിയേനേ.

കീഴിലുഴിവഴിയെപ്പൊഴും പുഴകളാഴിയോളമഥ ചാണ്ടിയും
മേലിലിങ്ങു മുക്തിമാലമുലമുഴലുണൊഴൊക്കെ മഴ ചിന്തിയും
കാത്തുകൊണ്ടിവിടെ നീയൊരുത്തനിതമാതിരിക്കു മരുവായ്കിലോ
കിട്ടുകില്ല ജലപാനമക്ഷിതിയി,ലഷ്ടിപോലുമഥ കഷ്ടിയാം.

ഗോവർദ്ധനാദ്രിയെയെടുത്തുപിടിച്ച കൃഷ്ണൻ
ഗോഗോപരസ്വയമൊരേഴു ദിനം തുണച്ചാൻ
ഇന്നാട്ടിൽ നാട്ടി മലയാദ്രിയെന്നു രാമ-
നെനേയ്ക്കുമിങ്ങിടവിടാതെ തുണച്ചിടുന്നു.

സദ്യസ്തമുന്നിലിരുവാക്കഥ കാളിദാസ-
സേവാബലം2 പിറകിലിഷ്ടസുഹൃദ്യചസ്സും
ഒന്നിച്ചുചേർന്നു പിടികൂടിയിവണ്ണമെല്ലാം
ചൊല്ലിച്ചതിന്നിവനൊരുത്തരവാദിയല്ലേ!

ഉഭയകവീരാജ ശ്രീ രാജരാജവർമ്മരാജകൃതം മലയവിലാസം മധുരകാവ്യം
സമാപ്തം.



പ്രസാധകർ

സാജിഭക്തം

